

Daily Current Affairs 27/10/2021

1. PM आयुष्मान भारत स्वास्थ्य अवसंरचना मिशन



चर्चा में क्यों?

- प्रधानमंत्री नरेन्द्र मोदी ने उत्तर प्रदेश के वाराणसी से PM आयुष्मान भारत स्वास्थ्य अवसंरचना मिशन का शुभारंभ किया।
- उन्होंने उत्तर प्रदेश में 9 मेडिकल कॉलेजों का भी उद्घाटन किया। ये सिद्धार्थनगर, एटा, हरदोई, प्रतापगढ़, फतेहपुर, देवरिया, गाजीपुर, मिर्जापुर और जौनपुर जिलों में हैं।

प्रमुख बिंदु

PM आयुष्मान भारत स्वास्थ्य अवसंरचना मिशन के बारे में:

- यह देश भर में स्वास्थ्य देखभाल अवसंरचना को मजबूत करने के लिए सबसे बड़ी अखिल भारतीय योजनाओं में से एक है।
- यह योजना, राष्ट्रीय स्वास्थ्य मिशन के अतिरिक्त है।
- मिशन का उद्देश्य शहरी और ग्रामीण दोनों क्षेत्रों में विशेषकर गहन चिकित्सा (क्रिटिकल केयर) सुविधाओं तथा प्राथमिक देखभाल संबंधी सार्वजनिक स्वास्थ्य अवसंरचना में मौजूद कमियों को दूर करना है।

- यह योजना विशेष रूप से चिन्हित 10 राज्यों के 17,788 ग्रामीण स्वास्थ्य और कल्याण केंद्रों को समर्थन प्रदान करेगी। इसके अलावा, सभी राज्यों में 11,024 शहरी स्वास्थ्य और कल्याण केंद्र स्थापित किए जाएंगे।
- मिशन के तहत, नेशनल इंस्टिट्यूशन ऑफ वन हेल्थ, 4 नए राष्ट्रीय विषाणु विज्ञान संस्थान, WHO दक्षिण पूर्व एशिया क्षेत्र के लिए एक क्षेत्रीय अनुसंधान प्लेटफार्म, 9 जैव सुरक्षा स्तर III प्रयोगशालाएँ तथा देश के विभिन्न क्षेत्रों में 5 नए राष्ट्रीय रोग नियंत्रण केंद्र स्थापित किए जाएंगे।
- मिशन का लक्ष्य ब्लॉक, जिला, क्षेत्रीय और मेट्रोपॉलिटन क्षेत्रों में राष्ट्रीय स्तर पर निगरानी प्रयोगशालाओं का एक नेटवर्क विकसित करके एक IT सक्षम रोग निगरानी प्रणाली का निर्माण करना है।

अन्य संबंधित पहलें:

- प्रधानमंत्री स्वास्थ्य सुरक्षा योजना
- जन औषधि योजना
- PM आत्मनिर्भर स्वस्थ भारत योजना

स्रोत: PIB

2. निपुण भारत मिशन के कार्यान्वयन के लिए राष्ट्रीय संचालन समिति



चर्चा में क्यों?

- **निपुण भारत मिशन** के कार्यान्वयन के लिए एक **राष्ट्रीय संचालन समिति (NSC)** का गठन **केंद्रीय शिक्षा मंत्री धर्मेंद्र प्रधान की अध्यक्षता** और शिक्षा राज्य मंत्री श्रीमती अन्नपूर्णा देवी की सह-अध्यक्षता में किया गया है।

प्रमुख बिंदु

उद्देश्य:

- समिति का मुख्य उद्देश्य मूलभूत साक्षरता और संख्यात्मकता पर राष्ट्रीय मिशन की प्रगति की निगरानी करना और नीतिगत मुद्दों पर मार्गदर्शन प्रदान करना और 2026-27 में वांछित लक्ष्य प्राप्त करना होगा।
- समिति कार्यक्रम संबंधी और वित्तीय मानदंडों की समय-समय पर समीक्षा करेगी ताकि यह सुनिश्चित किया जा सके कि वे हासिल किए जाने वाले लक्ष्यों के साथ तालमेल बिठा रहे हैं।

निपुण भारत मिशन के बारे में:

- स्कूल शिक्षा और साक्षरता विभाग ने 5 जुलाई 2021 को **बेहतर समझ तथा संख्यात्मक ज्ञान के साथ शिक्षा में प्रवीणता के लिये राष्ट्रीय पहल (निपुण) भारत मिशन** शुरू किया था।
- इसका उद्देश्य 2026-27 तक ग्रेड 3 तक हर बच्चे के लिए मूलभूत साक्षरता और संख्यात्मकता में सार्वभौमिक दक्षता के लक्ष्य को प्राप्त करना है, जैसा कि राष्ट्रीय शिक्षा नीति 2020 में परिकल्पित किया गया है।

नोट: हाल ही में, **केंद्रीय शिक्षा मंत्री धर्मेंद्र प्रधान** ने जमीनी स्तर पर कौशल विकास बढ़ाने में योगदान करने के उद्देश्य से युवाओं, गतिशील लोगों के लिए अवसर पैदा करने को शुरू की गई दो वर्ष की फेलोशिप **महात्मा गांधी राष्ट्रीय फेलोशिप के दूसरे चरण** का शुभारम्भ किया है।

स्रोत: इंडियन एक्सप्रेस

3. **केंद्रीय ऊर्जा और नवीन व नवीकरणीय ऊर्जा मंत्री ने ग्रीन डे अहेड मार्केट (GDAM) का शुभारंभ किया**



चर्चा में क्यों?

- केंद्रीय ऊर्जा और नवीन व नवीकरणीय ऊर्जा मंत्री आर के सिंह ने एक नया बाजार सेगमेंट, ग्रीन डे अहेड मार्केट (GDAM) का शुभारंभ किया।

प्रमुख बिंदु

- ग्रीन डे अहेड मार्केट (GDAM) का शुभारंभ होने से हरित ऊर्जा बाजार को बढ़ावा मिलेगा और यह प्रतिस्पर्धी मूल्य संकेत प्रदान करेगा। इसके अलावा बाजार सहभागियों को अत्यंत पारदर्शी, लचीले, प्रतिस्पर्धी और सक्षम तरीके से हरित ऊर्जा के क्षेत्र में व्यापार करने का अवसर प्रदान करेगा।
- GDAM लागू होने से एक दूरगामी प्रभाव पैदा हो सकता है जिससे धीरे-धीरे पावर परचेज एग्रीमेंट (PPA) आधारित अनुबंध से बाजार-आधारित मॉडल में बदलाव देखने को मिलेगा जो कि अगले स्तर के बाजार का निर्माण करेगा और उसको बढ़ावा देगा तथा 2030 तक 450 गीगावाट हरित ऊर्जा क्षमता बनाने के भारत के महत्वाकांक्षी लक्ष्य को पूरा करने का मार्ग प्रशस्त करेगा।

- नोडल एजेंसी के तौर पर नेशनल लोड डिस्पैच सेंटर (NLDC), पोसोको, ने ग्रीन डे अहेड मार्केट को सुविधाजनक बनाने के लिए नवीनतम प्रौद्योगिकी और संचार के बुनियादी ढांचे की स्थापना की है।

स्रोत: द हिंदू

4. आजादी अमृत चाय का शुभारंभ



चर्चा में क्यों?

- केंद्रीय भारी उद्योग मंत्री डॉ महेंद्र नाथ पांडेय ने आजादी अमृत चाय का शुभारंभ किया।

प्रमुख बिंदु

- भारी उद्योग मंत्रालय के तहत चाय क्षेत्र में एक केंद्रीय सार्वजनिक क्षेत्र का उद्यम मेसर्स एंड्रयू यूल एंड कंपनी लिमिटेड भारत की आजादी के 75वें वर्ष के उपलक्ष्य में आजादी का अमृत महोत्सव मनाने के लिए पारंपरिक, इलायची, अदरक और मसाला फ्लेवर में आजादी अमृत चाय की एक श्रृंखला लेकर आया है।
- यह जल्द ही खुदरा बिक्री के लिए 75 रुपये प्रति 100 ग्राम पैक के शुरुआती मूल्य पर संसद के टी बोर्ड काउंटर, ट्राइफेड आउटलेट, उद्योग भवन और केंद्र सरकार के अन्य कार्यालयों में उपलब्ध होगी।

मेसर्स एंड्रयू यूल एंड कंपनी लिमिटेड के बारे में:

- 158 साल पुरानी कंपनी, मेसर्स एंड्रयू यूल एंड कंपनी लिमिटेड के पास असम और पश्चिम बंगाल में फैले 15 चाय बागान हैं, जिनमें करीब 14000 कर्मचारी हैं।
- इसके सभी उद्यान 100 वर्ष से अधिक पुराने हैं, जो 110 लाख किलोग्राम उच्च गुणवत्ता, CTC, पारंपरिक, हरी और सफेद चाय का उत्पादन करते हैं।

स्रोत: PIB

5. केरल ने 'सबसे टिकाऊ परिवहन प्रणाली वाले शहर' का पुरस्कार जीता



चर्चा में क्यों?

- केरल ने 'सबसे टिकाऊ परिवहन प्रणाली वाले शहर' का पुरस्कार जीता है।

प्रमुख बिंदु

- कोच्चि शहर में परिवहन सुविधाओं को बढ़ाने के लिए कोच्चि मेट्रो, वाटर मेट्रो और ई-मोबिलिटी जैसी कार्यान्वित परियोजनाओं की मान्यता में यह पुरस्कार दिया गया है।
- कोच्चि ओपन मोबिलिटी नेटवर्क के गठन, जिसने विभिन्न परिवहन सुविधाओं को डिजिटल और एकीकृत किया, ने भी पुरस्कार जीतने में मदद की।
- यह पुरस्कार दिल्ली में **केंद्रीय आवास और शहरी मामलों के मंत्री हरदीप सिंह पुरी** द्वारा प्रदान किया जाएगा।
- यह **पुरस्कार** भारत के विभिन्न राज्यों और केंद्र शासित प्रदेशों में परिवहन सुविधाओं के लिए दिया जाता है।

स्रोत: इंडियन एक्सप्रेस

6. 67वें राष्ट्रीय फिल्म पुरस्कार



- भारत के उपराष्ट्रपति, एम वेंकैया नायडु ने वर्ष 2019 के लिए विभिन्न श्रेणियों में 67वें राष्ट्रीय फिल्म पुरस्कार प्रदान किए। साथ ही उन्होंने प्रतिष्ठित दादा साहब फाल्के पुरस्कार भी प्रदान किया।
- रजनीकांत को 51वें दादा साहब फाल्के पुरस्कार से सम्मानित किया गया।

नोट: 67वें राष्ट्रीय फिल्म पुरस्कारों की घोषणा 22 मार्च, 2021 को की गई थी।

मुख्य पुरस्कार:

श्रेणी	विजेता
सर्वश्रेष्ठ फीचर फिल्म	मराक्कर अराबिक्कदालिन्ते सिम्हम (मलयालम) प्रियदर्शन द्वारा निर्देशित
सर्वश्रेष्ठ अभिनेत्री	कंगना रानौत (मणिकर्णिका, पंगा)
सर्वश्रेष्ठ अभिनेता	मनोज बाजपेयी (भोंसले) और धनुष (असुरन)
सर्वश्रेष्ठ सहायक अभिनेत्री	पल्लवी जोशी (द ताशकंद फाइल्स)
सर्वश्रेष्ठ सहायक अभिनेता	विजय सेतुपति (सुपर डीलक्स)
सर्वश्रेष्ठ निर्देशक	संजय पूरन सिंह चौहान (बहत्तर हूरें)
सर्वश्रेष्ठ महिला पार्श्व गायिका	सवानी रवींद्र (रण पेताला गीत के लिए)
सर्वश्रेष्ठ पुरुष पार्श्व गायक	बी प्राक (तेरी मिट्टी गीत के लिए)
सर्वश्रेष्ठ फिल्म समीक्षक	सोहिनी चट्टोपाध्याय
सर्वश्रेष्ठ बाल फिल्म	कस्तूरी (हिंदी)

सर्वश्रेष्ठ सिनेमैटोग्राफी	जल्लीकेट्टू (मलयालम)
सर्वश्रेष्ठ हिंदी फिल्म	छिछोरे
सर्वश्रेष्ठ गैर-फीचर फिल्म	एन इंजीनियर्ड ड्रीम
मोस्ट फिल्म फ्रेंडली स्टेट	सिक्किम
बेस्ट बुक ऑन सिनेमा	संजय सूरी द्वारा 'ए गांधीयन अफेयर: इंडियाज क्यूरियस पोर्ट्रेट ऑफ लव इन सिनेमा'

स्रोत: PIB

7. उत्तर प्रदेश फैजाबाद रेलवे जंक्शन का नाम अयोध्या कैंट करेगा



चर्चा में क्यों?

- उत्तर प्रदेश सरकार ने फैजाबाद रेलवे जंक्शन का नाम अयोध्या कैंट रेलवे स्टेशन के रूप में बदलने का फैसला किया है।

प्रमुख बिंदु

- प्रक्रिया के अनुसार, राज्य सरकार गृह मंत्रालय को एक प्रस्ताव भेजती है, जहां से वह अंतिम कार्यान्वयन के लिए रेलवे बोर्ड के पास जाती है।

नोट:

- इससे पहले 2018 में, योगी आदित्यनाथ सरकार ने फैजाबाद का नाम बदलकर अयोध्या कर दिया था।
- यूपी सरकार ने इलाहाबाद का नाम भी बदलकर प्रयागराज कर दिया था और केंद्र सरकार ने मुगलसराय रेलवे जंक्शन को पं दीन दयाल उपाध्याय जंक्शन के रूप में बदल दिया था।

स्रोत: इंडियन एक्सप्रेस

8. उज्बेकिस्तान के राष्ट्रपति शवकत मिर्जियोयेव ने चुनावी जीत में दूसरा कार्यकाल हासिल किया



चर्चा में क्यों?

- उज्बेकिस्तान के राष्ट्रपति शवकत मिर्जियोयेव मतदान के 80.1% वोट जीतकर पांच साल के एक दूसरे कार्यकाल के लिए फिर से निर्वाचित किये गए हैं।

प्रमुख बिंदु

- शवकत मिर्जियोयेव एक उज़्बेक राजनेता हैं, जो 2016 से उज़्बेकिस्तान के राष्ट्रपति और उज़्बेकिस्तान के सशस्त्र बलों के सर्वोच्च कमांडर-इन-चीफ के रूप में कार्यरत हैं।
- इससे पहले वह 2003 से 2016 तक उज़्बेकिस्तान के प्रधानमंत्री थे।

उज़्बेकिस्तान के बारे में तथ्य :

- राजधानी: ताशकंद
- मुद्रा: उज़्बेकिस्तान सोम

स्रोत: द हिंदू

9. सतर्कता जागरूकता सप्ताह



केन्द्रीय सतर्कता आयोग

CENTRAL VIGILANCE COMMISSION

चर्चा में क्यों?

- केन्द्रीय सतर्कता आयोग (CVC) 26 अक्टूबर से 01 नवंबर 2021 तक सतर्कता जागरूकता सप्ताह का आयोजन कर रहा है।

प्रमुख बिंदु

- सतर्कता जागरूकता सप्ताह का विषय 'स्वतंत्र भारत @75:सत्यनिष्ठा से आत्म निर्भरता' है।

केन्द्रीय सतर्कता आयोग (CVC) के बारे में:

- यह 1964 में सरकारी भ्रष्टाचार को दूर करने के लिए बनाई गई एक शीर्ष भारतीय सरकारी संस्था है।
- 2003 में, संसद ने CVC को वैधानिक दर्जा प्रदान करने वाला एक कानून बनाया था।

स्रोत: न्यूज़ऑनएयर

10. 27 अक्टूबर, विश्व श्रव्य-दृश्य विरासत दिवस



चर्चा में क्यों?

- विश्व श्रव्य-दृश्य विरासत दिवस 27 अक्टूबर को हर साल मनाया जाता है।
- विश्व श्रव्य-दृश्य विरासत दिवस ऑडियोविजुअल संरक्षण पेशेवरों और संस्थानों को सम्मानित करने के लिए UNESCO और कोआर्डिनेटिंग काउंसिल ऑफ ऑडियोविजुअल आर्काइव्स एसोसिएशन (CCAAA) दोनों के लिए महत्वपूर्ण पहल है जो की भविष्य की पीढ़ियों के लिए हमारी विरासत की रक्षा करते हैं।

प्रमुख बिंदु

- विश्व श्रव्य-दृश्य विरासत दिवस 2021 का विषय "योर विंडो टू द वर्ल्ड" है।

पृष्ठभूमि:

- 2005 में, UNESCO जनरल कॉन्फ्रेंस ने 27 अक्टूबर को विश्व श्रव्य-दृश्य विरासत दिवस के रूप में घोषित किया।

स्रोत: un.org

byjusexamprep.com